

منیر احمد

پی ایچ ڈی سکالر، استاد شعبہ اردو، گورنمنٹ گریجویٹ کالج، خان پور

ڈاکٹر سائرہ ارشاد

لیکچرر شعبہ اردو، گورنمنٹ صادق کالج ویمن یونیورسٹی، بہاول پور

محمد محسن خان

پی ایچ ڈی سکالر شعبہ اردو، بہاء الدین زکریا یونیورسٹی، ملتان

## بہاول پور (سابق ریاست) میں نوحہ کی روایت

**Munir Ahmed**

PhD Scholar, Department of Urdu, Government Graduate College, Khanpur.

**Dr. Saira Irshad**

Lecturer, Department of Urdu, Govt. Sadiq College Women University, Bahawalpur.

**Muhammad Mohsin Khan**

PhD Scholar, Department of Urdu, Bahauddin Zakriya University, Multan.

### **Tradition of Lamentation (NOHA) in Bahawalpur (Former State)**

This article consists of Urdu Noha (Lamentation), Definitions of Noha, tradition of Noha in brief and tradition of Noha in Bahawalpur (Former State) before and after 1947. Moreover, brief biographies of various poets' alongwith samples from their poetry and its analysis are also part of this article.

**Keywords:** *Noha (Lamentation), Bahawalpur, Meer Anees, Hayat Meerthi, Abdullah Akfigar, Nafees Fatehpuri, Janbaz Jatoi, Hameed Naqvi, Majid Qureshi, Abdul Aziz Akhtar Sheikh.*

نوحہ اور سلام غزل کی ہیئت میں لکھے جاتے ہیں لیکن سلام کے برعکس نوحہ کے مضامین کا دائرہ کار محدود

ہے۔ نوحہ عموماً مرثیہ کے بطن سے پیدا ہوتا ہے۔ نوحہ بنیادی طور پر ماتم یا سینہ زنی کے ساتھ پڑھے جانے کی چیز ہے اس لئے اس پر حزنہ عناصر کا غلبہ ہوتا ہے اور صرف رثائی مضامین نظم کئے جاتے ہیں۔  
شمیم احمد کے بقول:

”یہ ایک ایسا سلام ہوتا ہے جس میں بین کے اشعار زیادہ رکھنے کا اہتمام کیا جاتا ہے کیونکہ انہیں الحان کے ساتھ پڑھنا خاص مقصد ہوتا ہے۔ نوے کے لیے مستزاد ہیئت کی کوئی کڑی شرط نہیں لیکن اکثر نوے مستزاد کی ہیئت ہی میں لکھے گئے ہیں۔“<sup>(۱)</sup>  
گیان چند جین کے بقول:

”نوے کا تعلق صنف ادب سے زیادہ قرأت سے ہے۔ یہ ہمیشہ ترنم سے پڑھا جاتا ہے اور کئی آدمی مل کر پڑھتے ہیں۔۔۔۔۔ نوے کا بنیادی مقصد اجتماعی ماتم ہے اس لیے بعد میں یہ مستزاد کی شکل میں لکھا جانے لگا۔ اس میں اضافہ شدہ ٹکڑا ہمیشہ بعینہ ہوتا ہے۔ اس ندبہ کہتے ہیں جو مرثیہ مستزاد کی شکل میں نہ ہو لیکن اس کی ردیف میں ”ہائے ہائے“ یا ”وائے یا حسین“ وغیرہ ہو تو وہ بھی نوحہ کہلائے گا۔“<sup>(۲)</sup>

نوحہ ایک ایسا موضوع جس پر مرزا علی نقی ایچاد، میر تقی میر، قائم چاند پوری، دلگیر، لکھنوی، ضمیر لکھنوی، میر خلیق، میر نفیس، میر عشق، عزیز لکھنوی، آرزو لکھنوی، نسیم امر و ہوی، سید مرتضیٰ حسین، فاضل لکھنوی، رئیس امر و ہوی، جوش ملیح آبادی، پیارے صاحب رشید، آل رضا، فضل لکھنوی، نجم آفندی، مجاہد لکھنوی، صہبا لکھنوی، باقر کاظمی، شاہد تقوی، محشر لکھنوی، افسر عباس زیدی، ریحان اعظمی اور جناب عروج بجنوری جیسے کمال فن نے اپنے جوہر دکھائے جسے انیس اور دبیر نے اوج کمال کی انتہا پر پہنچایا۔ بقول مولف کلید گنجینہء انیس:-

”نوحہ کی تخلیق میں قدموں کی چاپ اور ہاتوں کی تھاپ کا بھی لحاظ رکھا جاتا ہے نوحہ ہمارے اپنے ادب کی تخلیق ہے اس کا رواج ہندوستان میں ہوا، اس سے پہلے کہیں اور نہیں ملتا۔ نوحہ کی ابتداء مرثیہ کے ساتھ ساتھ دکن سے ہوئے۔ دکن کے سب مرثیہ گو شعراء نوے بھی لکھتے تھے شمالی ہندوستان میں میر تقی میر اور سودا کے نوے بھی ملتے ہیں۔ نوحہ ماتم یا سینہ زنی کے ساتھ پڑھا جاتا ہے۔ نوحہ پڑھنے والے ایک یا دو اشخاص ہوتے ہیں لیکن مصرعے کو

دہرانے والوں کی تعداد زیادہ ہوتی ہے۔ نوحہ پڑھنے والا ماتمی دستے کے درمیان میں کھڑا ہوتا ہے چاروں طرف ماتموں کا حلقہ ہوتا ہے یہ انداز ہندوستان میں صدیوں سے رائج ہے۔ مرثیہ گو شعراء نے اس صنف پر زیادہ توجہ نہیں دی لیکن ہر مرثیہ گو نے نوحہ لکھے ضرور۔ میر انیس کے کلام میں تقریباً ۱۳ نوحے ملتے ہیں۔“ (۳)

میر انیس کے ایک نوحے میں سے جو پہلی بارہ ماہ نوحے انیس ستمبر میں چھپا ہے۔ یہ اشعار ملاحظہ فرمائیے۔

دنیا میں آج حشر کا دل آشکارا ہے  
سبط نبی کے سینے پہ قاتل سوار ہے  
چلا رہی ہے خیمے سے زینبؓ اتر لیں  
بھائی کا میرے زخموں سے سینہ فگار ہے (۴)

لیکن نجم الغنی رامپوری لکھتے کہ مرثیہ مستزاد کی وضع پر ہوا اسی کو نوحہ کہتے ہیں۔

۱۹۳۷ء سے قبل بہاول پور (سابق ریاست) میں اردو نوحہ

حیات میرٹھی:

حیات میرٹھی ۲ نومبر ۱۹۱۵ء کو چھاؤنی سیہوار بھوپال میں پیدا ہوئے۔ آبائی وطن ضلع میرٹھ ہے جو مولوی عبدالحق کا بھی آبائی گاؤں ہے۔ ۵ نومبر ۱۹۳۷ء کو پاکستان آئے۔ کچھ عرصہ راولپنڈی اور کراچی میں رہے اس کے بعد ۱۹۳۹ء کو بہاول پور آکر سکونت اختیار کر لی۔ نوٹو گرائی ان کا پیشہ تھا۔ ”انجمن کاروان ادب“ جیسی ادبی تنظیم کا آغاز کیا۔ ۱۹۳۰ء میں ادبی رسالہ ”سخن ور“ ان کی ادارت میں شائع ہوا۔ ۳ جنوری ۱۹۸۹ء کو انہوں نے ہفت روزہ ”آفتاب مشرق“ کا اجراء کیا جو اب تک چل رہا ہے۔ ”کاروان ادب“ اور ”بزم سخن“ کے زیر اہتمام اکثر مشاعرے ان کے گھر پر ہوتے تھے۔ (۵) حیات میرٹھی کے نوحہ سے انتخاب ملاحظہ ہو۔

عشاق گزرتے ہیں رہ کرب و بلا سے  
تاریخ لکھی جاتی ہے رہ کرب و بلا سے  
نکرائے ہیں جانباہر ہر ایک تیغ جفا سے  
دامن کو بچایا نہ کبھی دست قضا سے (۶)

حیات میرٹھی کے نوحے مطبوعہ ہیں، اور ایک ہی نوحے میں پہلے دو اشعار قطعہ بند ہیں پھر مثنوی ہیئت اور باقی نوحہ کے مختلف اشعار ہیں۔ اسی نوحے میں کچھ اشعار منقبت کے ہیں یہ ہیئت اور موضوع دونوں کا نیا تجربہ ہے۔ دوسرے نوحے میں استعاراتی انداز ہے اس نوحے میں سے انتخاب ملاحظہ ہو۔

خون نا حق سے ہے رنگین داستان کربلا  
جس کی شاہد آج تک ہے خود زبان کربلا<sup>(۷)</sup>

گلستان، داستان، خود زبان، رہبروں، امتحان اور کامران جیسے الفاظ اس نوحے کو استعاراتی نوحہ بنائے ہوئے ہیں۔

خواجہ عبداللہ اٹکلر:

خواجہ عبداللہ اٹکلر ۱۹۲۳ء کو احمد پور شرقیہ میں پیدا ہوئے۔<sup>(۸)</sup> بی۔ اے کرنے کے بعد بلدیہ میں ملازمت اختیار کی ان کا نوحوں پر مشتمل مطبوعہ ”کنز المودت“ منظر عام پر آچکا ہے اور دوسرا زیر طباعت ہے جس کا نام انہوں نے ”مصباح المودت“ سوچا تھا۔ خواجہ عبداللہ اٹکلر ۲۰۰۰ء میں اپنے مالک حقیقی سے جاملے۔ انہیں ”دبیر ملت“ اور ”نفاش فطرت“ کے خطابات سے نوازا گیا ہے۔ طبع رواں رکھتے تھے ریاضت شعری میں عمر بسر ہوئی۔ مجموعے کو ملکی سطح پر سراہا گیا۔ خواجہ عبداللہ اٹکلر کی طبیعت میں تلخی تھی اس لئے وہ زیادہ تر گوشہ نشینی میں رہا کرتے تھے۔<sup>(۹)</sup> خواجہ عبداللہ اٹکلر کے نوحوں سے نمونے کے یہ اشعار ملاحظہ کیجئے۔

قربانیاں بہت سی حکایات بن گئیں  
تاریخ روزگار کے صفحات بن گئیں  
رسمیں مگر حسین کی آیات بن گئیں  
تو ابتدائے عشق ہے ہر انتہا کے بعد<sup>(۱۰)</sup>

نوحے جیسے بے حد وسیع موضوع میں حضرت خواجہ عبداللہ اٹکلر نے اپنے لئے کون سے امکانات ڈھونڈ نکالے اور اپنی پہچان کس انداز میں کروائی۔ اس نظر سے اگر دیکھا جائے تو اسلوب کی انفرادیت کا حامل ان کا یہ نوحہ ابھر کر سامنے آتا ہے۔

ہوتے شہیرؔ نہ دنیا میں تو پھر کیا ہوتا  
آج اسلام زمانے میں تماشا ہوتا<sup>(۱۱)</sup>

یہ نوحہ اپنے موضوع کی متانت، زبان کی سادگی، لہجے کی سوز کی وجہ سے اردو کے ممتاز ترین نوحوں کی صف میں شامل ہو سکتا ہے۔

ہوتے شہیرؔ نہ دنیا میں پھر کیا ہوتا  
آج اسلام زمانے میں تماشا ہوتا  
چاند تاروں کی یہ محفل نہ چمکتی ہوتی  
زندگی اپنی اندھیروں میں بھٹکتی ہوتی  
آج اخلاق کے مکتب نہ یوں جاری ہوتے  
آدمی ہوتے تو اخلاق سے عاری ہوتے

شمع جلتی بھی تو ہرگز نہ اُجالا ہوتا<sup>(۱۲)</sup>

اس نوحے کی پر سوز لے سے ایک ایسی حزنیہ کیفیت پیدا ہو جاتی ہے جس سے قاری کا پورا وجود متاثر ہو جاتا ہے اور اس طرح اپنے قاری کو ساتھ لے کر چلنا شاعر کی بہت بڑی کامیابی قرار پاتی ہے فنی اعتبار سے حسن تخیل اور دلکش الفاظ کا استعمال نوحے کے صوتی حسن کو بڑھا دیتا ہے۔ اس طرح ان کا نوحہ ”کیسے جیوں میں اکبر پیارے تیرے بغیر“ میں ایک بیمار بہن فاطمہ صغریٰ کے جذبات کی عکاسی کی گئی۔ بھائی کی جدائی میں بہن کا دل جس طرح مغموم ہے۔ اس کا اظہار اس نوحے میں ہوا ہے۔

کیسے جیوں میں اکبر پیارے تیرے بغیر  
بھائی پیارے آنکھوں کے تارے تیرے بغیر  
تیرے بغیر زندگی، اب زندگی نہیں  
شمس و قمر کے ہوتے ہوئے روشنی نہیں

بے نور ہیں یہ چاند ستارے تیرے بغیر<sup>(۱۳)</sup>

پیارا بھائی، آنکھوں کا تارا بھائی، بھائی سے جدائی میں زندگی کی حالت نشس و قمر کی موجودگی میں بھی روشنی کا نہ ہونا، بھی کے بغیر چاند ستاروں کے بے نور لگنا یہ سب فطری باتیں ہیں ایک فطری شاعر اپنے دکھ کو کائنات کی ہر چیز میں تلاش کر لیتا ہے۔

اسی نوحے کا اگلا بند ہے:

پتھرا گئی ہیں آنکھیں ترے انتظار میں  
ارماں ہیں حسرتیں ہیں دل بیقرار میں  
دم توڑے ہیں دل کے سہارے تیرے بغیر  
کچھ تو کہو کہ کب میرے ”ماں جائے“ آؤ گے  
کیا اپنے ساتھ عراق سے دلہن بھی لاؤ گے  
دل میرا اکبر اکبر پکارے تیرے بغیر<sup>(۱۴)</sup>

یہاں ایک بہن کی جوان بھائی کے متعلق کچھ ارمان ہیں بہن بھائی کے سر پر سہرا دیکھنا چاہتی ہے کہ شاید بھائی جب پردیس سے واپس آئے تو دلہن بھی اس کے ساتھ ہو۔ اس میں شاعر کے مشاہدے کی قوت عروج پر ہے اور پھر صبح الفاظ کا استعمال آخری مصری میں تو کمال ہے جب بہن کی محبت انتہائی شدت اختیار کر لیتی ہے تو دل سے بار بار اکبر اکبر نکل رہا ہے۔ اس نوحے کے آخری دو بند دیکھئے۔

گلیاں اُداس، مدینہ اُداس ہے  
مسجد اُداس، نانا کا روضہ اُداس ہے  
مغموم ہیں یہ سارے نظارے تیرے بغیر  
جاں ہوئی وقف مدحت سلطان کر بلا  
اخگر کی لاج رکھو اے مہمان کر بلا  
اب کون میری قسمت سنوارے تیرے بغیر<sup>(۱۵)</sup>

مسجد نبوی اور نانا کا روضہ ساتھ ساتھ ہونا اور ایک ایسی کیفیت طاری ہونا فطری بات ہے جسے شعری اظہار نے زیادہ مکمل کر دیا ہے۔ مدینے کی ہر گلی اُداس ہے حتیٰ کہ نانا جان سرور کائنات فخر موجودات حضور محمد صلی اللہ علیہ وآلہ وسلم کے روضہ مبارک پر بھی انتہائی دکھ اور افسردگی کا علم چھایا ہوا ہے یہاں ”مسجد اُداس نانا کا روضہ

اُداس ہے“ نے اس افسوس ناک فضاء کو مکمل کر دیا جو کہ نوے کے آخری بند میں شاعر کو امام عالی مقام سے توقعات وابستہ ہیں کہ میں نے اپنی زندگی ان کی مدح سرائی کے لئے مخصوص کر دی ہے اب ہر دو عالم میں یہی میری بگڑی تقدیر بنا سکتے ہیں شاعر کے محبت کے جذبات انتہائی شدید ہیں جو پڑھنے والے کے دل میں بھی محبت کی شدت پیدا کرتے ہیں۔ اسی طرح کربلا کے ننھے مجاہد، رباب کے چھ ماہ کے لخت جگر حضرت شہزادہ علی اصغرؑ کے بارے میں لکھتے ہیں۔

چھوٹے چھوٹے بچوں کا کیا تصور تھا  
تیروں سے اصغرؑ کا گلا چور چور تھا<sup>(۱۶)</sup>  
اور پھر فنکارانہ چابکدستی  
ظلم کی ہر شدت ممکن گوارہ کی  
بیعت یزید کی نہ لیکن گوارا کی  
بچہ بھی حسین کا ایسا غیور تھا<sup>(۱۷)</sup>

ظالم کی سختیاں سہنے کے حوالے سے جو اظہارِ بیاں کی انگلی نے قدرت دکھائی ہے وہ قاری کو محو حیرت کر دیتی ہے۔ حضرت شہزادہ علی اصغرؑ کی شہادت کے حوالے سے رقم طراز ہیں۔

ہائے ہائے معصوم اصغرؑ نے جان دی  
لٹ گئی حسین کی یہ آخری خوشی  
تیروں کی زد میں جب چراغ طور تھا<sup>(۱۸)</sup>

اسی انداز میں فاتحِ خیبرؑ کے پسرانِ فواج حسینؑ کے سپہ سالار حضرت عباسؑ علمدار کے بارے میں لکھتے ہیں۔

دم توڑ گئیں ثانی زہراء کی امیدیں  
جب لوٹ کے دریا سے علمدارؑ نہ آیا  
شاہؑ بولے میرا زور کمر ٹوٹ نہ جائے  
یوں ساتھ میرے بھائی اب چھوٹ نہ جائے  
کیوں لخت دل حیدرؑ قرار نہ آیا

کہتی تھی سکینہؓ مجھے دسواں یہ اب ہے  
کہ تشنہ دہن بھائی میرا جان بلب ہے  
کیوں پانی لیے چچا وادارنہ آیا  
بن پانی پیئے آتا تھا مشکیزہ اٹھائے  
مشکیزہ بچانے کے لئے بازو کٹائے  
پھر بھی وہ سکینہ سے شرمسار نہ آیا<sup>(۱۹)</sup>

حضرت امام حسینؑ کی شہادت کے بعد جب اہل حرم کو اسیر کیا گیا تو حضرت زینبؓ نے نقل گاہ میں اپنے  
بھائی کالاش پر آخری نظر ڈالی اگلے کردار جناب زینبؓ کے ایک اور بہت ہی روشن پہلو ان کے جذبہ ایثار کو اس طرح  
پیش کرتے ہیں۔

الوداع ہماری شاہ بے وطن  
لاشعء برادر غریب پر کہہ رہی تھی اک مسافر بہن  
تیرے قدموں میں جان واری کروں  
کچھ نہیں پاس کیا غمگساری کروں  
نہ میری ردا ہے اور نہ تیرا کفن  
آپؑ کی موت سے نہ تسلی ہوئی<sup>(۲۰)</sup>  
اگلے نوحوں میں اہل فکر و دانش کو متوجہ کراتے دکھائی دیتے ہیں۔  
ا رباب عقل و دانش سوچو یہ بات کیا تھی  
قتل حسینؓ آخر کس جرم کی سزا تھی  
کیوں آل مصطفیٰ پر تھابند آپ ودانہ<sup>(۲۱)</sup>

اور جوں جوں انسانیت بیدار ہوتی چلی جائے گی ہر قسم کی جانب سے یہی صاد بلند ہوگی حسینؓ ہمارا  
ہے۔ حسینؓ ہمارا ہیر و جہاں ذکر حسینؓ کرنے والوں میں اور بہت سے نام جگمگا رہے ہوں گے وہاں حضرت جو ابہ محمد  
عبداللہ اگلے احمد پوری کا نام بھی ذکر حسینؓ کے حوالے سے اہمیت حاصل کرے گا۔

### سید انصار حسین نفیس فتح پوری :

نفیس فتح پوری ۱۹۱۰ء کو ضلع ایرایاں سادات فتح پور ہسوسہ میں پیدا ہوئے۔<sup>(۲۲)</sup> نفیس فتح پوری کے اگر نوحوں کو دیکھا جائے تو وہ تعداد میں صرف تین ہیں مگر قطعات، متفرقات میں بہت سے شعر نوحوں کے ہیں اور خاص طور پر نفیس فتح پوری نے جو سلام لکھے ہیں ان میں سلام کے اشعار کم اور منقبت اور نوحے کے اشعار زیادہ ہیں۔ ان کے چار مرثیوں میں بھی بہت سے نوحے کے شعر ملتے ہیں۔<sup>(۲۳)</sup> نفیس فتح پوری کے نوحوں میں سے انتخاب ملاحظہ فرمائیے۔

کہتی تھی سکینہؑ جو چلی کرب و بلا سے  
بابا نہیں اب کون مجھے دے گا دلا سے  
گھٹتا ہے گلا، باندھی ہے گردن میں جو رسی  
زخمی ہیں مرے کان بھی ظالم کی جفا سے<sup>(۲۳)</sup>

نفیس فتح پوری کے ایک نوحے میں لفظ ”عمو“ ردیف کے طور استعمال ہوا ہے جو ذم معنی ہے ”عمو“ سے مراد حضرت عباسؓ کی ذات ہے۔ آخر تک یہ ردیف استعمال ہوتی ہے۔ کیونکہ نوحے بھی قصیدہ ہیئت میں ہیں۔ ملاحظہ فرمائیے۔

کہتی تھی سکینہؑ کہ چلے آئیے عمو  
اللہ مجھے اور نہ تڑپائیے عمو  
باز آئی، میں پانی نہیں ماگوں گی کسی سے  
دیدار کو اپ اور نہ ترسا یئے عمو<sup>(۲۳)</sup>

نفیس فتح پوری کے نوحے پڑھنے سے ایسا لگتا ہے کہ انہوں نے اس صنف کو بطور خاص نہیں چنا، صرف اس صنف میں خانہ پری کے لئے ہی یہ تین نوحے لکھے ہیں جس میں کوئی قابل ذکر صنعت نہیں دیکھائی دیتی۔

### عبدالعزیز اختر شیخ:

عبدالعزیز اختر شیخ جولائی ۱۹۱۸ء کو رحیم یار خان میں پیدا ہوئے۔<sup>(۲۵)</sup> ایل ایل بی کرنے کے بعد وکالت کے پیشے سے وابستہ ہو گئے۔ ان کا شعری مجموعہ ”سفینہ نجات“ ۱۹۹۳ء میں منظر عام پر آیا۔ جس میں حمد، نعت، منقبت، سلام اور نوحہ ہیں۔ ان کے نوحے سے انتخاب ملاحظہ ہو:

ہائے کیوں بند ہوا آل نبیؐ پر پانی  
جب کہ پیتے رہے حیوان بھی آکر پانی  
حکم یہ تھا کہ یسین سارے خدا کے بندے  
پینے پائے نہ مگر آل پیبرؐ پانی<sup>(۲۶)</sup>

عبدالعزیز کے نوحے قصیدے ہیئت میں ہیں۔ کلام میں روایتی انداز ملتا ہے۔ تراکیب کے سہارے اپنا مافی الضمیر بیان کرتے ہیں۔

مارا گیا ہے بیاساز ہر امی کالال بن میں  
بے تاب ہو رہے ہیں شاہ ہدیٰ کفن میں  
اماں کی شرم رکھ لی ابائی لاج رکھ لی  
کیا کام کر گئے ہیں زینبؓ کے لال بن میں<sup>(۲۷)</sup>

۱۹۳۷ء کے بعد بہاول پور (سابق ریاست) میں اُردو نوحہ  
جانناز جتوئی:

غلام رسول خان جانناز۔ جتوئی ۱۹۲۴ء کو جتوئی شہر ضلع مظفر گڑھ میں پیدا ہوئے۔<sup>(۲۸)</sup> زمیندارہ کے ساتھ ساتھ تادم اخیر شاعری کی اور ”فرید ثانی“ کا لقب پایا۔ ۱۹۹۴ء کو انہیں صدر فاروق خان لغاری نے صدارتی ایوارڈ سے نوازا۔ اکادمی ادبیات نے انہیں پہلے مجموعہ کلام ”ارداساں“ پر فرید ایوارڈ دیا۔ جانناز جتوئی نے نوحے مثلث، مربع، محسن اور مسدس ہیئت میں لکھے۔ ان کے کلام میں روانی ملتی ہے۔ انہوں نے گیت کی طرز پر بھی نوحے لکھے۔ ایک مشہور گیت ”اللہ ہی اللہ کیا کرو دکھ نہ کسی کو دیا کرو۔ جو دنیا کا مالک ہے نام اُسی کا لیا کرو“ کی طرز پر نوحے لکھے جو بہت مشہور ہوئے۔<sup>(۲۹)</sup> ملاحظہ فرمائیے۔

ماتم شاہ کا کیا کرو  
رو کر پُرسا دیا کرو  
بے تقصیر جو مارا گیا  
غم اسی کا کیا کر و

دنیا والو بناؤ کس نے لوٹا سید کو  
کس نے تاراج کی ہے گلشن پاک محمد کی (۳۰)

ان کے کلام سے انتخاب ملاحظہ فرمائیے۔

کرب و بلا کا واقعہ محشر سے کم نہیں  
وہ دل ہی کیا جس دل میں غم نہیں  
ہم واقعات ظلم کے بتلا کے دوستو  
روئیں گے بار بار کوئی پتھر تو ہم نہیں (۳۱)

جانناز جنونی کے کلام میں بہت سی جگہوں پر تشبیہات ملتی ہیں تشبیہ کی ایک خوبصورت مثال ملاحظہ

فرمائیے۔

فخر یعقوبؑ تجھ پر ہی کیوں نہ کریں  
دم تیرا حضرت ایوبؑ کیوں نہ بھریں  
صبر دونوں سے بڑھ کر دکھایا تو نے (۳۲)

دس بند پر مشتمل ایک نوحہ ہے جو مسدس ہیبت میں لکھا گیا ہے۔ اُسے پڑھ کر ایسا محسوس ہوتا ہے کہ  
جیسے مرثیہ شروع ہو گیا ہو۔ وہی تسلسل اور روانی ملتی ہے جو ایک کامیاب مرثیے کی جان ہوتی ہے۔ ایک بند ملاحظہ

فرمائیے:

شاہ نے کہا اے میرے نانا کی شکل والے  
جا میں نے تجھ کو کیا حق پاک کے حوالے

بیٹا تجھے لگئیں بھی گر تیر، نیزے بھالے  
جانبا ز وہ صابر جو آہ نہ نکالے  
تجھ جیسے لاکھ اکبر گر مجھ کو کبریا دے  
دین نبی کی خاطر شبیر سب کٹا دے<sup>(۳۳)</sup>

نوحہ کیونکہ رونے زلانی کے لئے ہی لکھا جاتا ہے۔ اس لئے جانبا ز نے بابا رنوک سناں پر قرآن پڑھنا  
مصرعوں میں استعمال کیا ہے۔ ان کے تمام نوحوں کو پڑھنے سے جو بات ذہن میں نقش ہو جاتی وہ یہی تکرار ہے۔  
ملاحظہ فرمائیے:

دین اللہ کا رتبہ بڑھایا ہے تو نے  
نوک نیزہ پر قرآن سنایا تو نے<sup>(۳۴)</sup>

حمید نقوی:

حمید نقوی ایک کہنہ مشق شاعر میرٹھ کی ادبی محفلوں سے نکل کر ڈیرہ اسماعیل خان میں شعر و ادب کی  
آبیاری کی۔ اس کے بعد رحیم یار خان آگئے۔ ان کا ایک شعری مجموعہ ”مساقتیں“ اور دوسرا ”نوک نیزہ“ کے نام  
سے چھپ چکے ہیں۔<sup>(۳۵)</sup> ان کا مجموعہ کلام ”نوک نیزہ“ عاشقان اہل بیت کے لیے گلدستہ ہے۔ ان کا مجموعہ ”نوک  
نیزہ“ میں سلام کے علاوہ کلام زیادہ لکھا گیا ہے وہ نوحہ ہے نوحے بھی قصیدہ ہیبت میں لکھے ہیں۔ ان کے نوحوں میں  
سے انتخاب ملاحظہ فرمائیے۔

اے دشت کربلا تیری عظمت پہ ہیں نثار  
ہر اک قدم پہ کعبہ بنایا حسینؑ نے  
بر چھی جگر سے کھینچ کے کڑیل جو ان کے  
کتنا عظیم صبر دکھایا حسینؑ نے<sup>(۳۶)</sup>  
کنایہ کی مثال ملاحظہ فرمائیے۔

صبر کی ایک چٹان سینے پر  
بوڑھے کاندھوں پہ اک جوانی<sup>(۳۷)</sup>

مرآة النظر کی مثال ملاحظہ فرمائیے۔

شان عباس تیرا کیا کہنا

تو ہے دریا ہے اور پانی ہے (۳۸)

استعارہ کی مثال ملاحظہ فرمائیے۔

قافلہ عشق کا کس طرح ٹھہر جائے گا  
لاکھ سیلاب بلا ہو تو گذر جائے گا (۳۹)

ان کی ٹمنس نظم بہ عنوان ”حسینؑ“ سے انتخاب ملاحظہ فرمائیے۔

وہ مرد میدان زندگی کا وہ راز پنیاں تھا عاشقی کا  
وہ ایک منبع تھاروشنی کا عجیب تر ہے پیام اُس کا  
حسینؑ تیرا، حسینؑ میرا، حسینؑ سب کا (۴۰)

صنعت تضاد کی مثال ملاحظہ فرمائیے۔

پھر محرم کی رات آئی ہے  
ہر خوشی غم سمیت لائی ہے (۴۱)

خادم حسین مشکور:

خادم حسین مشکور ۲۰ جنوری ۱۹۴۲ء کو احمد پور شرقیہ میں پیدا ہوئے۔ (۴۲) ایم۔ اے اور ایل ایل بی کی ڈگری حاصل کی۔ ۳۵ سال تک گورنمنٹ ملازم رہے اور ایکسٹرا اسسٹنٹ کمشنر کے عہدے پر تھے کہ ۹ دسمبر ۱۹۹۹ء میں اپنے مالک حقیقی سے جا ملے۔ ۱۹۹۷ء اور ۱۹۹۹ء میں کل پاکستان مشاعرے کرائے (۴۳) بچپن ہی سے شاعری کرتے تھے۔ نوحہ اور سلام غزل اور قطعات لکھتے رہے مگر انہیں کتابی شکل نہ دے سکے۔ غزلیات اور نظمیں بھی لکھیں بہاول پور کے استاد شعراء میں سے تھے۔ ان کا کلام زیادہ تر کتابچوں کی شکل میں ہے۔ خادم حسین مشکور کے تمام نوحے فلمی گانوں کی طرز پر ہیں۔ اس نوحہ کی طرز ”کوئی تو ہے جو۔“

جو اپنے خوں سے چراغ ہستی جلا رہا ہے، حسینؑ ہے و ہ  
جو نوک نیز ہ پہ قرآں سنا رہا ہے، حسینؑ ہے وہ

جو وحشتوں کا پیام آیا  
جو ظلمتوں کا اندھیرا چھایا  
خدا کے دیں پہ مصیبت آئی  
حسینؑ پھر کربلا میں آیا  
ابو سے اپنے جوالہ کو بچا رہا ہے، حسینؑ ہے وہ (۴۴)

قصیدہ ہیئت سے انتخاب ملاحظہ فرمائیے۔

کرے حسینؑ سے پیار بندے  
پل کا نہیں اعتبار بندے  
جو شہید کربلا ہے  
اس کی عظمت کا کر اقرار بندے (۴۵)

خادم حسین مشکور کا کلام فنی خوبیوں کا حامل ہے۔ بہاول پور کے ادبی حلقوں میں انہوں نے اپنا لوہا منوایا  
ان کے بغیر بہاول پور کا ادب نامکمل ہے۔  
سجاد راکب:

سجاد حسین راکب یکم جنوری ۱۹۷۲ء کو احمد پور شرقیہ میں پیدا ہوئے۔ (۴۶) بی۔ اے کرنے کے بعد محکمہ  
تعلیم میں بحیثیت معلم اپنے فرائض انجام دے رہے ہیں۔ ان کے کلام سے انتخاب ملاحظہ فرمائیے:

اے کرب و بلا کے مظلومو، جرأت کی تمہاری داد نہیں  
تم لخت جگر ہو احمد کے ایک حیدرؑ کی اولاد نہیں  
آبادی میں ویرانے میں، کیا اپنے اور بیگانے میں  
جو اٹھنے میں مر جانے میں، ہر دور میں اور زمانے میں  
اے کوفی شامی بتلاؤ، شبیرؑ کہاں آباد نہیں (۴۷)

سجاد راکب کا کلام غیر مطبوعہ ہے اور تراکیب بند ہیئت میں ہے۔ صنعت تلمیح، صنعت تشبیہ اور صنعت  
استعارہ کی مثالیں ان کے کلام میں موجود ہیں۔ مثالیں ملاحظہ فرمائیے:

دریا پر جب پہرے تھے، بچے پیاسے ٹھہرے تھے  
غازی اک دم آتے ہیں، مشکیزہ لے جاتے ہیں  
دشمن باز نہ آئے، تیر پہ تیر چلاتے ہیں  
مشکیزہ پھٹتا ہے، با زو بھی کٹتا ہے (۴۸)

سجاد راکب کے کلام میں ندرت ہے۔ فقط اہل بیت کے ساتھ انہوں نے اپنی وابستگی کے لئے ”نذرانہ عقیدت شہیدان کربلا“ جیسی نظم لکھی ہے۔ صنعت تکرار کے دو مصرعے ملاحظہ فرمائیے:

رو رو کے دنیا کو نوے سنائیں گے (۴۹)  
پھیلا ہوا تھا ہر سو بس خون ہی خون زمین پر (۵۰)

حاجی عبدالمنان محسن اولیسی:

عبدالمنان محسن اولیسی ۵ نومبر ۱۹۵۳ء چک نمبر R9/212 تحصیل فورٹ عباس ضلع بہاول نگر میں پیدا ہوئے۔ (۵۱) ۱۹۷۱ء میں میٹرک کا امتحان پاس کیا اور پی۔ آئی۔ اے میں عارضی ملازمت کی لیکن والد کے اسرار پر ملازمت ترک کر دی اور ۱۹۸۳ء میں غلہ منڈی کو فورٹ عباس میں بطور منشی ملازمت اختیار کی۔ (۵۲)

فورٹ عباس میں شعر و ادب کی بنیاد ڈالی۔ انہوں نے پنجابی اور اردو میں غزل، نظم، نعت اور مرثیے وغیرہ میں طبع آزمائی کی ہے۔ ان کے کلام سے انتخاب ملاحظہ فرمائیے۔

عوٹ و محمد پھول جو کھلنے نہ پائے تھے  
اصغر کے زخم تازہ تھے ملنے نہ پائے تھے  
قاسم کے ابھی زخم تو سینے نہ پائے تھے  
فرات کے پہرے ابھی ہلنے نہ پائے تھے  
غلبہ ہوا سکینہؓ پہ ایسا پیاس کا  
زبان پہ نام رہ گیا غازی عباسؓ کا (۵۳)

عبدالمنان محسن اویسی نے اپنے کلام میں واقعہ کربلا کو نظم کرنے کی کوشش کی ہے اور اس طرح وہ واقعات پیش کرتے ہیں جس سے آہ و فغاں کا منظر سامنے آجاتا ہے۔ اس لحاظ سے ہم اُن کے نظم کلام کو نوحہ کہہ سکتے ہیں۔ ان کا غیر مطبوعہ کلام مسدس ہیبت میں ہے اور کہیں ایسا محسوس ہونے لگتا ہے کہ جیسے ہم مرثیہ پڑھ رہے ہیں۔ اس نظم میں شہادت امام حسینؑ کا بند ملاحظہ فرمائیے:

سجدہ میں سر رکھا تھا حالت نماز کی  
خوب بے نیازی ہو رہی تھی بے نیاز کی  
اک ترو تازگی سی تھی نئے انداز کی  
وہ راز میں ہی کہہ گیا بات راز کی  
اتنے میں ایک شقی نے خنجر کی دھار سے  
تن کو جدا کر دیا سر سے اتار کے (۵۴)

ماجد قریشی:

عبدالماجد قریشی کا آبائی وطن جالندھر (مشرقی پنجاب) ہے لیکن آپ کا مولا سابق ریاست بہاول پور کا قصبہ فقیر والی (ضلع بہاول نگر) ہے۔ جہاں وہ ۲ اکتوبر ۱۹۳۱ء کو پیدا ہوئے۔ (۵۵) ۱۹۴۴ء میں بی۔ اے اور ۱۹۵۷ء میں ایم۔ اے اردو کے امتحانات پاس کئے۔ ۱۹۵۷ء میں آپ نے محکمہ اطلاعات بہاول پور میں آرٹیکل رائٹر کی حیثیت سے ملازمت کی۔ (۵۶) پھر ملتان کوچ کر گئے۔ ”دبستان بہاول پور“ کے نام سے بہاول پور اردو زبان و ادب کے تدریجی ارتقاء پر ایک کتاب لکھی۔ ماجد قریشی کو قدرت سے مذاق شعر گوئی بھی ودیعت ہوا ہے۔ انتخاب ملاحظہ فرمائیے:

یہ بجا ہے کہ تساہل کے گنہگار بھی ہیں  
یہ حقیقت ہے کہ غفلت میں گرفتار بھی ہیں  
یہ بھی مانا ابھی اپنوں سے شکایت ہے ہمیں  
یہ بھی تسلیم کہ دلدادہ اغیار بھی ہیں  
کچھ بھی پیرو آئین نبی ہیں لوگو

ہم ثناء خوانِ حسینؑ ابنِ علیؑ ہیں لوگو (۵۷)

ماجد قریشی نے ”کربلا صبح کا پیغام ہی ہے آخر“ کے نام سے واقعہ کربلا کو منظوم کیا ہے۔ ان کا کلام مطبوعہ ہے۔ مسدس ہیئت میں ہے۔ جس میں بہت سی تراکیب استعمال ہوئی ہیں۔ اور وہ عام فہم الفاظ کا استعمال کرتے دکھائی دیتے ہیں۔

ہم زمانے میں صداقت کے امین ہیں یارو  
سر رہے یا نہ رہے بات پہ اڑ جاتے ہیں  
جب کبھی دین کی عظمت کا سوال آتا ہے  
تین سو تیرہ ہزاروں سے بڑھ جاتے ہیں (۵۸)

ملک محمد نواز:

ملک محمد نواز خیر نامیوالی میں پیدا ہوئے۔ بی۔ اے ایل ایل بی کرنے کے بعد پولیس میں ملازمت اختیار کر لی۔ آج کل انسپٹر لیگل حاصل پور ہیں۔ ”کاروان فکر و ادب“ حاصل پور کے صدر ہیں۔ (۵۹)  
ان کے کلام سے انتخاب ملاحظہ فرمائیے:

باغِ نبوی کی دیکھ لو یہ بہار  
چادرِ زہرہ بن گئی گلزار  
باغبانوں نے سینچے جو بھی گل  
کاٹی جائے تیغ جو ہر دار (۶۰)

ملک محمد نواز کی منقبت امام عالی مقام غیر مطبوعہ ہے اور قصیدہ ہیئت میں ہے۔

کس کی جرأت تھی سامنے آتا  
دشت میں گونجتی جب تری آواز (۶۱)

### منظور حسین منظر آچوی:

منظور حسین منظر آچوی ۱۹۴۶ء کو اوج شریف میں پیدا ہوئے۔ (۶۲) محرر چوگی کی ملازمت کرتے رہے ہیں۔ ”بزم جہانیاں“ کے صدر رہ چکے ہیں۔ ”بزم جہانیاں“ کے جنرل سیکرٹری ہیں۔ ان کے مجموعے ”مہمان کر بلا“، ”سفینہ اہل بیت“، ”محسن اسلام“ ہیں۔ ”سفینہ اہل بیت“ مجموعے میں نوے ہیں۔ ان کے کلام سے انتخاب ملاحظہ فرمائیے:

آبادہ پیکار ہوئے ہیں کس سے دنیا والے  
نہ جانے کیو مشق ستم ہیں گودِ رسول کے پالے  
بھول گئے کیوں اتنا جلدی احمد کے احسان (۶۳)

منظور حسین منظر آچوی نے قصیدہ ہیئت، مثلث، مخمس ہیئت میں اپنے نوے لکھے ہیں۔ ان کے ہاں طویل اور چھوٹی بحرین دونوں ملتی ہیں۔ ان کے کلام سے تشبیہ کی مثال ملاحظہ فرمائیے:

عابد بیمار تیری مظلومیت کے صدقے  
تیری بے کسی کے صدقے  
تیری معصومیت کے صدقے (۶۴)

مکالماتی انداز فرمائیے۔

بولی بانو صغیرؑ کے لے کر  
خون کیسا گلے سے جاری ہے  
جا کے پوچھ یہ بنت زہرہ سے  
کیسے دسویں کی شب گزار دی ہے  
تیرا انکار اے شہید وفا  
عزم باطل پر ضرب کاری ہے (۶۵)

منظر کی شاعری میں بہت سی جگہوں پر فنی سقم میں بہت سی جگہوں پر معنوی تضاد دکھائی دیتا ہے۔ اگر وہ یہ مجموعہ کسی استاد سے نظر ثانی کرواتے تو یہ ان کے لئے گنجینہ گوہر بن سکتا تھا اور اب بھی بن سکتا ہے۔ بہر حال شاعر

ہیں۔ تقریباً تمام اصناف سخن میں طبع آزمائی کر چکے ہیں۔ ان کے تمام نوے کسی نہ کسی گانے کی طرز پر لکھے ہوئے ہیں۔

### حوالہ جات

- ۱۔ شمیم احمد، ”اصناف سخن اور شعری بیہوشی“، لاہور، شراکت پرنٹنگ پریس، سن ندارد، ص ۲۰۸
- ۲۔ گیان چند جین، ”ادبی اصناف“، لاہور، بھٹو پرنٹنگ پریس، ۲۰۱۸ء، ص ۹۶
- ۳۔ ابوالعجاز حفیظ صدیقی، ”کشاف تنقیدی اصطلاحات“ (مرتبہ)، اسلام آباد، ادارہ فروغ قومی زبان، ۲۰۱۸ء، ص ۲۷۵
- ۴۔ ایضاً، ص ۲۷۵
- ۵۔ حیات میرٹھی، ”بہاول پور کا شعری ادب“، بہاول پور، اردو اکیڈمی، ۱۹۷۱ء، ص ۳۷
- ۶۔ حیات میرٹھی، ”خیابان عقیدت“، بہاول پور، ادارہ آفتاب مشرق، ۱۹۸۰ء، ص ۱۰۹
- ۷۔ ایضاً، ص ۱۱۱
- ۸۔ عبداللہ اختر، خواجہ، ”کنز المودت“، (کچھ اپنے بارے میں)، ناشر سلیم اللہ ایڈووکیٹ، ۱۹۹۱ء، (باراول) ص ۴
- ۹۔ ایضاً، ص ۶
- ۱۰۔ ایضاً، ص ۹۷
- ۱۱۔ ایضاً، ص ۱۵۳
- ۱۲۔ ایضاً، ص ۱۵۳
- ۱۳۔ ایضاً، ص ۶۸
- ۱۴۔ ایضاً، ص ۶۸
- ۱۵۔ ایضاً، ص ۶۸
- ۱۶۔ ایضاً، ص ۱۲۸
- ۱۷۔ ایضاً، ص ۱۲۸
- ۱۸۔ ایضاً، ص ۱۲۸

- ۱۹۔ ایضاً، ص ۳۸
- ۲۰۔ ایضاً، ص ۱۲۲
- ۲۱۔ ایضاً، ص ۱۱۸
- ۲۲۔ اسد اریب، ڈاکٹر، ”اردو مرثیے کی سرگزشت“، لاہور، شرکت پرنٹنگ پریس، ۱۹۸۹ء، ص ۲۰۵
- ۲۳۔ نفیس فتح پور، ”افکار نفیس“، (عرض حال) کراچی، ناظر پرنٹنگ پریس، ۱۹۷۷ء، ص ۱۸۷
- ۲۴۔ ایضاً، ص ۱۸۶
- ۲۵۔ عبدالعزیز اختر، ”سفینہ نجات“، رحیم یار خان، دھر بیچ پرنٹنگ پریس، ۱۹۹۳ء، ص ۴۹
- ۲۶۔ ایضاً، ص ۵۳
- ۲۷۔ ایضاً، ص ۵۱
- ۲۸۔ راقم الحروف کا استفسار از سرفراز خان (فرزند جانباز جتوئی)، اوچ شریف، جانباز پبلک سکول، کیم  
جولائی ۲۰۲۱ء
- ۲۹۔ غیر مطبوعہ کلام، مملوکہ جانباز جتوئی
- ۳۰۔ ایضاً
- ۳۱۔ ایضاً
- ۳۲۔ ایضاً
- ۳۳۔ ایضاً
- ۳۴۔ ایضاً
- ۳۵۔ راقم الحروف کا استفسار از محمد اجمل بھٹی (ڈاکٹر)، رحیم یار خان، خواجہ فرید کالج، ۲۰ ستمبر ۲۰۲۱ء
- ۳۶۔ حمید نقوی، ”نوک نیزہ“، رحیم یار خان، کاشف پرنٹنگ پریس، سن ندارد، ص ندارد
- ۳۷۔ ایضاً، ص ۴۴
- ۳۸۔ ایضاً، ص ۴۴
- ۳۹۔ ایضاً، ص ۴۰
- ۴۰۔ ایضاً، ص ۴۵

- ۴۱۔ ایضاً، ص ۳۸
- ۴۲۔ راقم الحروف کا استفسار از محمد شفیق (فرزند خادم حسین مشکور)، بہاول پور، ۳ مارچ ۲۰۲۰ء
- ۴۳۔ ایضاً
- ۴۴۔ خادم حسین مشکور، ”نخون بہائے دل“، مطبع نداد، ۱۹۸۸ء ص ۲۰
- ۴۵۔ ایضاً، ص ۵
- ۴۶۔ راقم الحروف کا استفسار از سجاد حسین راکب، احمد پور، محلہ خواجگان، ۱۴، اپریل ۲۰۰۵ء
- ۴۷۔ غیر مطبوعہ کلام، مملوکہ، سجاد حسین راکب
- ۴۸۔ ایضاً
- ۴۹۔ ایضاً
- ۵۰۔ ایضاً
- ۵۱۔ راقم الحروف کا استفسار از حاجی عبد المنان اویسی، فورٹ عباس، عمر فاروق ٹائون، ۲۔ اپریل ۲۰۱۰ء
- ۵۲۔ ایضاً
- ۵۳۔ غیر مطبوعہ کلام، مملوکہ، حاجی عبد المنان اویسی
- ۵۴۔ ایضاً
- ۵۵۔ ”بہاول پور کا شعری ادب“، ص ۱۹۴
- ۵۶۔ ایضاً، ص ۱۹۶
- ۵۷۔ ایضاً، ص ۲۰۹
- ۵۸۔ ایضاً، ص ۲۰۹
- ۵۹۔ راقم الحروف کا استفسار از ملک محمد نواز، خیر پور ٹامیوالی، شاہین پبلک سکول ۲۰ مارچ ۲۰۲۰ء
- ۶۰۔ غیر مطبوعہ سلام، مملوکہ، ملک محمد نواز
- ۶۱۔ ایضاً
- ۶۲۔ راقم الحروف کا استفسار از سید فرزند حسین بخاری، (دوست منظور حسین)، اورچ شریف
- ۲۲ جولائی ۲۰۲۰ء

- ۶۳۔ غیر مطبوعہ کلام، مملوکہ، منظور حسین منظر  
۶۴۔ ایضاً  
۶۵۔ ایضاً